

પ્રસાર ભારતી

સમાચાર વિભાગ, આકાશવાણી, અમદાવાદ

Date: 06-07-2026

MIDDAY: 1.20 TO 1.30

Day: MONDAY

National News

આકાશવાણી સમાચાર બહુલા પરમાર વાંચે છે.

1. પ્રધાનમંત્રી નરેન્દ્ર મોદી ઇન્ડોનેશિયા, ઓસ્ટ્રેલિયા અને ન્યુઝીલેન્ડના છ દિવસના પ્રવાસે રવાના થયા.
2. પશ્ચિમ બંગાળની ખાલી પડેલી રાજ્યસભાની ત્રણ બેઠકો માટે 24 જુલાઈએ મતદાન...જ્યારે બિહાર, ગુજરાત અને મધ્યપ્રદેશની ત્રણ વિધાનસભા બેઠકોની 30 જુલાઈએ પેટાયૂંટણી.
3. નિટની પરીક્ષાના રિફંડ માટે બેંક એકાઉન્ટ અપડેટ કરવાની મુદત આવતીકાલ સુધી લંબાવાઈ.
4. રશિયાએ યુક્રેનની રાજધાની કિવ પર બેલિસ્ટિક મિસાઇલ હુમલો કરતાં વ્યાપક નુકસાન.
5. દેશમાં વરસી સહેલા વ્યાપક વરસાદની શેરમાર્કેટ પર હકારાત્મક અસરને કારણે તેજી.
6. ફિફા વિશ્વ કપમાં મેક્સિકોને હરાવી ઇંગ્લેન્ડનો ક્વાર્ટર ફાઇનલમાં પ્રવેશ.

.....

(સમાચારને અંતે - આકાશવાણી પરથી સમાચાર પૂરા થયા)
હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો...

PM VISIT- DEPARTURE

પ્રધાનમંત્રી નરેન્દ્ર મોદી ઇન્ડોનેશિયા, ઓસ્ટ્રેલિયા અને ન્યુઝીલેન્ડના પ્રવાસના પ્રારંભે ઇન્ડોનેશિયાના જાકાર્તા જવા રવાના થયા. સાંભળીએ એક અહેવાલ

(VC: AMISHA)

શ્રી મોદી ઓસ્ટ્રેલિયાના પ્રધાનમંત્રી એન્થોની અલ્બેનીસના આમંત્રણ પર મેલબોર્ન જશે. તેઓ ભારતીય સમુદાય સાથે પણ વાતચીત કરશે.

ત્યારબાદ તેઓ ન્યુઝીલેન્ડના પ્રવાસે જશે. શ્રી મોદીની ૩ દેશોની આ મુલાકાત ભારતની એક્ટ ઇસ્ટ પોલિસી, મહાસાગર વિઝન તેમજ મુક્ત અને ખુલ્લા ઇન્ડો-પેસિફિક પ્રત્યેના દેશના દૃષ્ટિકોણને વધુ મજબૂત બનાવશે.

EC - WB RAJYA SABHA

ચૂંટણી પંચે પશ્ચિમ બંગાળમાંથી રાજ્યસભાની ત્રણ બેઠકો માટે પેટાચૂંટણીની જાહેરાત કરી છે. રાજ્યસભાના સભ્યો સુખેન્દુ શેખર રે, સુષ્મિતા દેવ અને પ્રકાશ ચિક બરૈકના રાજીનામા બાદ આ બેઠકો ખાલી પડી હતી. ચૂંટણી માટેનું જાહેરનામું આવતીકાલે બહાર પાડવામાં આવશે, જ્યારે ઉમેદવારીપત્ર ભરવાની છેલ્લી તારીખ 14 જુલાઈ છે. 15 જુલાઈએ તેની ચકાસણી થશે. આ બેઠકો માટે મતદાન 24 જુલાઈએ થશે અને તે જ દિવસે મતગણતરી કરાશે.

EC – BYELECTION

ચૂંટણી પંચે બિહાર, ગુજરાત અને મધ્યપ્રદેશની ત્રણ વિધાનસભા બેઠકોની પેટાચૂંટણી માટે જાહેરનામું બહાર પાડ્યું. બિહારમાં બાંકીપુર મતવિસ્તાર, ગુજરાતના વડોદરાના માંજલપુર મતવિસ્તાર અને મધ્યપ્રદેશના દતિયા મતવિસ્તાર માટે પેટા-ચૂંટણીઓ યોજાશે. સૂચના મુજબ 13 જુલાઈ સુધી ઉમેદવારીપત્ર ભરી શકાશે, ચકાસણી 14 જુલાઈએ થશે. આ બેઠકો માટે 30 જુલાઈએ મતદાન યોજાશે.

બિહારમાં, વર્તમાન સભ્ય નીતિન નવીનના રાજીનામાને કારણે બાંકીપુર બેઠક માટે પેટા-ચૂંટણી થશે. ગુજરાતમાં, યોગેશ પટેલના અવસાન બાદ માંજલપુર વિધાનસભા મતવિસ્તારમાં બેઠક ખાલી થઈ હતી જ્યારે મધ્યપ્રદેશમાં, રાજેન્દ્ર ભારતીને ગેરલાયક ઠેરવવામાં આવતા દતિયા બેઠક ખાલી પડી હતી.

NTA- NOTIFICATION

નેશનલ ટેસ્ટિંગ એજન્સી એ NEET UG 2026 પરીક્ષાની ફી રિફંડ માટે બેંક ખાતાની વિગતો અપડેટ કરવાની અંતિમ તારીખ આવતીકાલ સુધી લંબાવી છે. એક સોશિયલ મીડિયા પોસ્ટમાં, NTA એ માહિતી આપી હતી કે જે ઉમેદવારોએ તેમના બેંક ખાતાની વિગતોની પુષ્ટિ કરી છે તેમના માટે રિફંડ પહેલેથી જ શરૂ થઈ ગયું છે. તેમાં કહેવામાં આવ્યું છે કે અત્યાર સુધીમાં ફક્ત 8 લાખ 29 હજાર 510 ઉમેદવારોએ તેમની બેંક વિગતો સુધારી છે અથવા અપડેટ કરી છે. પ્રશ્નપત્ર લીકના આરોપોને કારણે આ વર્ષે 3 મેના રોજ યોજાયેલી NEET (UG) 2026 પરીક્ષા રદ થયા પછી NTA દ્વારા રિફંડ આપવામાં આવી રહ્યું છે.

GUWAHATI - BRICS MEETING

બ્રિક્સ દેશોના નશીલી દવાઓ વિરોધી એજન્સીઓના વડાઓની બેઠક આજથી ગુવાહાટીમાં શરૂ થઈ. ગૃહ મંત્રાલય હેઠળના નાર્કોટિક્સ કંટ્રોલ બ્યુરો દ્વારા આયોજિત આ બે દિવસીય બેઠકમાં બ્રિક્સ સભ્ય દેશોના પ્રતિનિધિઓ ભાગ લઈ રહ્યા છે. ભારતીય પ્રતિનિધિમંડળનું નેતૃત્વ કરનાર નાર્કોટિક્સ કંટ્રોલ બ્યુરોના ડાયરેક્ટર જનરલ અનુરાગ ગર્ગે જણાવ્યું કે બ્રિક્સના વિસ્તરણથી નશીલી દવાઓની હેરફેર અને માદક દ્રવ્યોના દુરુપયોગ સહિત વૈશ્વિક પડકારોનો સામનો કરવાની જૂથની ક્ષમતા મજબૂત થઈ છે. ભારતીય પ્રતિનિધિમંડળે માદક દ્રવ્યોના વિરોધમાં ભારતની શૂન્ય-સહિષ્ણુતા નીતિ અને કડક અમલીકરણ તથા પુનર્વસન પગલાં પ્રત્યેની તેની પ્રતિબદ્ધતા અંગે જણાવ્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

SYAMA PRASAD MOOKERJEE AND TRIBUTE

BY PM - HM

ભારતીય જનસંઘના સ્થાપક ડૉ. શ્યામા પ્રસાદ મુખર્જીની 125મી જન્મજયંતિ પર આજે દેશભરમાંથી તેમને શ્રદ્ધાંજલિ અર્પણ કરવામાં આવી રહી છે. કેન્દ્રીય ગૃહમંત્રી અમિત શાહની ઉપસ્થિતિમાં સંસ્કૃતિ મંત્રાલય અને પશ્ચિમ બંગાળ સરકાર દ્વારા કોલકાતામાં વિશેષ કાર્યક્રમ યોજાશે. આ પ્રસંગે ડૉ. શ્યામા પ્રસાદ મુખર્જીની ૧૨૫ ફૂટ ઊંચી પ્રતિમાનું શિલાન્યાસ કરાશે.

ઉપરાષ્ટ્રપતિ સી.પી. રાધાકૃષ્ણને ડૉ. શ્યામા પ્રસાદ મુખર્જીને તેમની ૧૨૫મી જન્મજયંતિ પર પુષ્પાંજલિ અર્પણ કરી. સોશિયલ મીડિયા પોસ્ટમાં, ઉપરાષ્ટ્રપતિએ કહ્યું કે તેમનું જીવન અને આદર્શો પેઢીઓને મજબૂત, સંયુક્ત, આત્મનિર્ભર અને વિકસિત ભારત બનાવવાના સામૂહિક પ્રયાસમાં પ્રેરણા આપતા રહે છે.

પ્રધાનમંત્રીએ કહ્યું, ડૉ. મુખર્જીનું જાહેર જીવન અખંડ ભારત પ્રત્યેની અતૂટ પ્રતિબદ્ધતા દ્વારા વ્યાખ્યાયિત થયું હતું.

ગૃહમંત્રી અમિત શાહે કહ્યું કે, ડૉ. મુખર્જી, ભારતીય જનસંઘના સ્થાપક અને રાષ્ટ્રની એકતા, અખંડિતતા અને સાંસ્કૃતિક રાષ્ટ્રવાદના પ્રખર હિમાયતી હતા.

સંરક્ષણ મંત્રી રાજનાથ સિંહે જણાવ્યું કે ડૉ. મુખર્જીના અતૂટ દેશભક્તિ અને નિઃસ્વાર્થ જાહેર સેવાના આદર્શો પેઢીઓને પ્રેરણા આપતા રહે છે. કેન્દ્રીય માહિતી, પ્રસારણ અને સંસદીય બાબતોના રાજ્યમંત્રી ડૉ. એલ. મુરુગને સંવિધાન સદનમાં ડૉ. શ્યામા પ્રસાદ મુખર્જીને પુષ્પાંજલિ અર્પણ કરતાં ડૉ. મુખર્જીને એક સ્વપ્નદ્રષ્ટા નેતા અને રાષ્ટ્રનિર્માતા તરીકે વર્ણવ્યા.

લોકસભાના અધ્યક્ષ ઓમ બિરલાએ ડૉ. મુખર્જીનું જીવન રાષ્ટ્ર સેવા અને રાષ્ટ્રીય એકતા પ્રત્યે અતૂટ સમર્પણનું પ્રેરણાદાયક ઉદાહરણ હોવાનું જણાવ્યું.

RUSSIA-UKRAINE ATTACK

રશિયાએ આજે યુક્રેનના પાટનગર કિવ પર કરેલા બેલિસ્ટિક મિસાઇલ હુમલામાં લગભગ 10 લોકોના મોત અને 46 જેટલા લોકો ઇજાગ્રસ્ત થયા હોવાના અહેવાલ છે.. આ ઘટના તુર્કીમાં યોજાનારી મુખ્ય નાટો સમિટના એક દિવસ પહેલા બની છે જેમાં અમેરિકાના રાષ્ટ્રપ્રમુખ ડોનાલ્ડ ટ્રમ્પ હાજરી આપે તેવી શક્યતા છે.

યુક્રેનની વાયુસેનાએ જણાવ્યું હતું કે રશિયાએ આ હુમલામાં બેલિસ્ટિક મિસાઇલો, ક્રુઝ મિસાઇલો અને ડ્રોનનો ઉપયોગ કર્યો હતો. ઘણી બહુમાળી ઇમારતોને નુકસાન થયું હતું અને લોકો કાટમાળ નીચે ફસાયેલા હોવાનું માનવામાં આવે છે. યુક્રેનના રાષ્ટ્રપતિ વોલોડીમીર ઝેલેન્સ્કીએ ગઈકાલે ચેતવણી આપી હતી કે રશિયા એક નવા મોટા હુમલાની તૈયારી કરી રહ્યું છે.

STOCKS-1200

દેશમાં વરસી સહેલા વ્યાપક વરસાદની શેરમાર્કેટ પર હકારાત્મક અસરને કારણે આજે સેન્સેક્સમાં પાંચસો અને નિફ્ટીમાં 150 અંક જેટલો ઉછાળો જોવા મળ્યો હતો. રિયલ્ટી, ઓટો અને ખાનગી બેંકોના શેરોમાં લેવાલીના પગલે શેરબજાર શરૂઆતથી જ ઉછાળા સાથે કારોબાર કરી રહ્યું હતું. જ્યારે મીડિયા, આઇટી અને જાહેર ક્ષેત્રની બેંકોના શેરોમાં વેચવાલી નિકળી હતી. છેલ્લા અહેવાલ મળ્યાં ત્યારે સેન્સેક્સ 576 અને નિફ્ટી 168 અંકો સાથે કારોબાર કરી રહ્યો હતો.

IMD- WEATHER

હવામાન વિભાગે આજે ગુજરાત, કોંકણ, ગોવા, મધ્ય મહારાષ્ટ્ર અને છત્તીસગઢમાં ભારેથી અતિ ભારે વરસાદની આગાહીને લઈને રેડ એલર્ટ જાહેર કર્યું છે. દિવસ દરમિયાન પૂર્વ રાજસ્થાન, હિમાચલ પ્રદેશ, કર્ણાટક, કેરળ, માહે, મધ્ય પ્રદેશ અને ઉત્તરાખંડમાં પણ ભારેથી અતિ ભારે વરસાદની આગાહી છે. આસામ, મેઘાલય, બિહાર, પૂર્વ ઉત્તર પ્રદેશ, હરિયાણા, ચંદીગઢ, દિલ્હી અને પશ્ચિમ બંગાળમાં ભારે વરસાદની શક્યતા છે. દિલ્હીમાં, દિવસ દરમિયાન મધ્યમ વરસાદની શક્યતા વ્યક્ત કરવામાં આવી છે.

KHAMENEI-PROCESSION

ઈરાનના સર્વોચ્ચ નેતા દિવંગત આયતુલ્લાહ અલી ખામેનીની અંતિમયાત્રા તેહરાનમાં ચાલી રહી છે જેમાં મોટી સંખ્યામાં લોકો ઉમટયા છે. યુદ્ધમાં માર્યા ગયેલા ખામેની અને પરિવારના અન્ય સભ્યોની શબપેટીઓને તેહરાનની શેરીઓમાંથી પસાર થઈને મેહરાબાદ આંતરરાષ્ટ્રીય વિમાનમથક સુધી લઈ જવાશે.

DAY FIFA WORLD CUP

ફિક્ષા વિશ્વ કપમાં આજે ઇંગ્લેન્ડે મેક્સિકો સામે 3-2 થી વિજય મેળવીને ક્વાર્ટર ફાઇનલમાં પ્રવેશ કર્યો. જ્યારે બ્રાઝિલના અનુભવી ખેલાડી નેમાર જુનિયરે આંતરરાષ્ટ્રીય ફૂટબોલમાંથી નિવૃત્તિની જાહેરાત કરી છે. ગઈ રાત્રે રાઉન્ડ ઓફ 16 માં નોર્વે સામે 2-1 થી હાર બાદ તેમણે અ જાહેરાત કરી હતી. નેમારની આ ભાવનાત્મક વિદાયથી એક દાયકાથી વધુ સમયથી બ્રાઝિલિયન ફૂટબોલના એક યુગનો અંત આવ્યો છે.